

लोन गारंटी स्कीम एवं स्कॉलरशिप

- मैरिट एवं आर्थिक स्थिति आधारित वित्तीय सहायता योजना, तथा
- संशोधित 'दिल्ली उच्च शिक्षा एवं कौशल विकास गारंटी योजना'

के लिए

वेब पोर्टल का शुभारंभ

शुक्रवार, 17 नवंबर 2017, दोपहर 12 बजे

सीान: गुरु गोबिंद सिंह इन्द्रप्रस्थ विश्वविद्यालय परिसर,
सेक्टर-16 सी, द्वारका, नई दिल्ली

मुख्य अतिथि

अरविंद केजरीवाल

मुख्यमंत्री, दिल्ली

अध्यक्षता

मनीष सिसोदिया

मुख्यमंत्री, दिल्ली

"छात्र शैक्षणिक वर्ष 2017-18 के लिए 'मैरिट एवं आर्थिक स्थिति वित्तीय सहायता योजना' के तहत 18.12.2017 तक आवेदन कर सकते हैं"

दिल्ली सरकार
आप की सरकार

उच्च शिक्षा निदेशालय
राष्ट्रीय राजधानी क्षेत्र, दिल्ली सरकार

दिल्ली सरकार
आप की सरकार

दिल्ली

तरक्की को चाहिए नया नजरिया

शनिवार, 18 नवंबर 2017, नई दिल्ली, पांच प्रदेश, 20 संस्करण

सरकारी गारंटी पर छात्रों को कर्ज

उच्च शिक्षा के लिए लोन लेने वाले छात्रों को दिल्ली सरकार अपनी गारंटी पर लोन दिलाएगी। बैंक लोन और सरकारी मदद उपलब्ध कराने के लिए दिल्ली सरकार ने वेब पोर्टल की शुरुआत की है। पेज 07

• दिल्ली सरकार ने वेब पोर्टल की शुरुआत की • 15 वर्षों की आसान किरतों में चुकाया जा सकेगा

सरकार की गारंटी पर छात्रों को लोन

10 स्कूलों में कार्यशाला होगी



नई दिल्ली | प्रमुख संवाददाता

उच्च शिक्षा के लिए लोन लेने वाले छात्रों को अब परेशानी का सामना नहीं करना पड़ेगा। दिल्ली सरकार अपनी गारंटी पर उन्हें लोन दिलाएगी। छात्रों को बैंक लोन और सरकारी आर्थिक मदद उपलब्ध कराने के लिए शुरुआत को दिल्ली सरकार ने वेब पोर्टल की शुरुआत की है।

पोर्टल के माध्यम से कोई भी छात्र आसानी से पढ़ाई के लिए लोन आवेदन कर सकेगा। मुख्यमंत्री अरविंद केजरीवाल और उप मुख्यमंत्री मनीष सिसोदिया ने इस पोर्टल की शुरुआत की। मुख्यमंत्री अरविंद केजरीवाल ने बताया कि सरकार की योजना के तहत जिन बच्चों का चयन कॉलेज में हो गया हो और पैसे का इंतजाम नहीं हो पा रहा हो वे सरकार से लोन गारंटी ले सकते हैं। अब तक बच्चे बैंक से लोन लेने पहुंचते थे, लेकिन उनके पास गारंटी के लिए कुछ नहीं होता था। ऐसे बच्चों को इससे विशेष लाभ मिलेगा। दिल्ली सरकार इन बच्चों



• फाइल फोटो

लोन गारंटी योजना के तहत पहला आवेदन किया

उप मुख्यमंत्री मनीष सिसोदिया ने शुक्रवार शाम दिवटर के जरिए जानकारी दी कि एक किसान परिवार की बिरिया सोनम ने हायर एजुकेशन लोन के लिए वेबसाइट लांच होने के बाद पहला आवेदन किया। उन्होंने कहा कि सरकार की गारंटी पर सोनम को एजुकेशन लोन मिलेगा।

की लोन गारंटी लेगी। सरकार ने प्रक्रिया को बहुत ही आसान किया है। छात्र को केवल वेबसाइट पर आवेदन करना होगा। यह लोन शिक्षण पूरा करने के एक वर्ष के बाद 15 वर्षों की आसान किरतों में चुकाया जा सकेगा। लोन लेने के लिए आय की कोई सीमा नहीं रखी गई है।

कमजोर आर्थिक स्थिति वालों को स्कॉलरशिप भी मिलेगी। उप मुख्यमंत्री

व शिक्षा मंत्री मनीष सिसोदिया ने बताया कि जिन परिवारों की आर्थिक स्थिति ठीक नहीं है, उनके लिए एक अन्य स्कीम लेकर आएंगे हैं। इसके तहत स्कॉलरशिप दी जाएगी। इसका लाभ बारहवीं तक के छात्र ले सकेंगे। वर्ष 2017-18 के लिए मेरिट एवं आर्थिक स्थिति वित्तीय सहायता के लिए 18 दिसम्बर तक आवेदन किया जा सकता है।

नई दिल्ली | प्रमुख संवाददाता

दिल्ली सरकार शनिवार को अभिभावक कार्यशाला का आयोजन करेगी। सरकारी स्कूलों में पढ़ने वाले बच्चों के पैरेंट्स को जागरूक करने के लिए ये पहल की जा रही है।

इससे पैरेंट्स अपने बच्चों की पढ़ाई में ज्यादा भागीदारी निभा सकेंगे। इसका

उद्घाटन दिल्ली के उप-मुख्यमंत्री मनीष सिसोदिया रेहिंगी सेक्टर 6 के स्कूल से करेंगे। अभी ये कार्यशाला 10 स्कूलों में पायलट तौर पर शुरू हो रहा है। इसके बाद दिल्ली के 50 स्कूलों में इसे शुरू किया जाएगा। शिक्षा मंत्री ने बताया कि जुलाई 2016 में पैरेंट्स-टीचर मीटिंग शुरू होने के बाद से पैरेंट्स-टीचर की सहभागिता काफी बढ़ी है।

छात्राओं के लिए नया छात्रावास

नई दिल्ली | वरिष्ठ संवाददाता

जामिया मिल्लिया इस्लामिया में छात्राओं के लिए एक नया छात्रावास तैयार किया गया है। इसका नाम 'जे एंड के' छात्रावास रखा गया है। इसमें 700 छात्राओं के रहने की सुविधा होगी। इनमें 400 छात्राएं जम्मू-कश्मीर की होंगी।

जामिया में पढ़ने वाली जम्मू-कश्मीर की छात्राओं की सुरक्षा को ध्यान में रखते अधिक सौटें सुरक्षित की गई हैं। गृह मंत्रालय ने इस छात्रावास के निर्माण के लिए धन उपलब्ध कराया है। इसमें विकलांगों की जरूरतों को ध्यान में रखते

हुए अलग से सुविधाएं उपलब्ध कराई गई हैं। जामिया में छात्राओं के लिए पांच छात्रावास पहले से मौजूद हैं। विवि में स्नातक, स्नातकोत्तर और पीएचडी की छात्राओं के अलावा कक्षा 11 और 12 में पढ़ने वाली छात्राओं को भी छात्रावास की सुविधा दी गई है।

जामिया की मीडिया संयोजक साइमा सईद ने बताया कि छात्रावास का उद्घाटन केंद्रीय गृह मंत्री राजनाथ सिंह करेंगे। उद्घाटन कार्यक्रम में जम्मू कश्मीर की मुख्यमंत्री महबूबा मुफ्ती व शिक्षा मंत्री संयुक्त मुहम्मद अलताफ बुखारी हिस्सा लेंगे।